

महाराष्ट्र शासन
महसूल व वन विभाग
शासन निर्णय क्रमांक : सीएलएस-२०१९/प्र.क्र.१७७/म-३

हुतात्मा राजगुरु चौक, मादाम कामा मार्ग,

मंत्रालय, मुंबई - ४०० ०३२

तारीख:- १० जानेवारी, २०२०

- संदर्भ:** १) शासन निर्णय, महसूल व वन विभाग, क्रमांक: सीएलएस-२०१९/ प्र.क्र.१६५/ म-३,
दिनांक २९/०८/२०१९ व दिनांक ११/०९/२०१९
२) विभागीय आयुक्त, नागपूर यांचे पत्र क्र. मशा ७(५)/नै.आ.व्य./कावि८२९/२०१९,
दिनांक १२/१२/२०१९

प्रस्तावना :

राज्यातील विविध जिल्ह्यातील शहरी व ग्रामीण भागामध्ये दि. २६ जुलै व त्यानंतर झालेल्या अतिवृष्टीमुळे पुराचे पाणी शहरी व ग्रामीण भागामध्ये पसरले. या पूर परिस्थितीमुळे बाधित झालेल्या कुटुंबियांना मदत देण्याबाबत मा. मुख्यमंत्री यांच्या अध्यक्षतेखालील मंत्रीमंडळ उपसमितीने दिनांक १९/०८/२०१९ रोजीच्या बैठकीत घेतलेल्या निर्णयानुसार मदतीचे दर व निकष शासन निर्णय क्र. सीएलएस-२०१९/प्र. क्र.१६५/म-३, दिनांक २९/०८/२०१९ अन्वये निश्चित करण्यात आले आहेत.

२. दिनांक २९/०८/२०१९ रोजीच्या शासन निर्णयामधील अनुक्रमांक ३ नुसार “ पूर्णतः नष्ट झालेली पक्की व कच्ची घरे, पडझड झालेली पक्की व कच्ची घरे, मोठ्या प्रमाणावर पडझड झालेली पक्की व कच्ची घरे, पक्की घरे जिथे किमान १५ टक्के पडझड झाली आहे व घर मालक सुरक्षिततेच्या दृष्टीकोनातून अशी घरे पूर्णतः पाडणार आहेत अशा पात्र कुटुंबांना ग्रामिण व शहरी भागानुसार लागू असलेली पंतप्रधान आवास योजना, शबरी, रमाई आणि आदिम इत्यादी घरकुल योजनेखाली लाभ देण्यात येईल. या योजनेअंतर्गत अनुज्ञेय असलेल्या रक्कमे व्यतिरिक्त दिनांक १३/०५/२०१५ च्या शासन निर्णयानुसार राज्य आपत्ती प्रतिसाद निधी (SDRF)/ राष्ट्रीय आपत्ती प्रतिसाद निधी (NDRF) अंतर्गत अनुज्ञेय असलेली रक्कम असे दोन्ही मिळून घर बांधणीसाठी मदत देण्यास मान्यता देण्यात आली आहे”. त्यानुसार विभागीय आयुक्त, नागपूर यांनी रुपये १५,६५,०६,३००/- (अक्षरी रुपये पंधरा कोटी पासष्ट लाख सहा हजार तीनशे फक्त) इतका निधी वितरणाचा प्रस्ताव स्वाक्षरीसह प्रमाणित करून सादर केला आहे. त्यास मान्यता देण्याचे शासनाच्या विचाराधीन होते.

शासन निर्णय :

दिनांक २९/०८/२०१९ रोजीच्या शासन निर्णयामधील अनुक्रमांक ३ नुसार पूर्णतः नष्ट झालेली पक्की व कच्ची घरे, पडझड झालेली पक्की व कच्ची घरे, मोठ्या प्रमाणावर पडझड झालेली पक्की व कच्ची घरे, पक्की घरे जिथे किमान १५ टक्के पडझड झाली आहे व घर मालक सुरक्षिततेच्या दृष्टीकोनातून अशी घरे पूर्णतः पाडणार आहेत अशा पात्र कुटुंबांना ग्रामिण व शहरी भागानुसार लागू असलेली पंतप्रधान आवास योजना, शबरी, रमाई आणि आदिम इत्यादी घरकुल योजनेखाली लाभ देण्यात येईल. या योजनेअंतर्गत अनुज्ञेय असलेल्या रक्कमे व्यतिरिक्त दिनांक १३/०५/२०१५ च्या शासन निर्णयानुसार राज्य आपत्ती प्रतिसाद निधी (SDRF)/ राष्ट्रीय आपत्ती प्रतिसाद निधी (NDRF) अंतर्गत घर पडझडीसाठीची अनुज्ञेय असलेली मदत देण्यास प्राप्त झालेल्या शासन मान्यतेनुसार, विभागीय आयुक्त, नागपूर यांना रुपये १५,६५,०६,३००/- (अक्षरी रुपये पंधरा कोटी पासष्ट लाख सहा हजार तीनशे फक्त) इतका निधी खालील तक्त्यानुसार वितरीत करण्यास शासनाची मान्यता देण्यात येत आहे.

अ.क्र.	महसुली विभाग	जिल्हा	निधी (रुपयात)
१	नागपूर	नागपूर	१,५०,०६,०००
२		वर्धा	१२,५७,३००
३		भंडारा	२,३१,४८,०००
४		गोंदिया	१,५९,६६,०००
५		चंद्रपूर	५,८५,५८,०००
६		गडचिरोली	४,२५,७१,०००
	नागपूर विभाग एकूण		१५,६५,०६,३००

२. वरील प्रयोजनासाठी प्रचलित दरानुसार होणारा खर्च प्रधान लेखाशीर्ष “२२४५-नैसर्गिक आपत्तीच्या निवारणासाठी अर्थसहाय, ०२ पुर चक्रीवादळ इत्यादी, ११३ घरांची दुरुस्ती/पुनर्बांधणी यासाठी सहाय्य, (९१) (०१) घरांची दुरुस्ती/पुनर्बांधणी यासाठी सहाय्य, ३१, सहायक अनुदाने (वेतनेतर) (२२४५ ०२७१)” या लेखाशीर्षखाली भागविण्यात यावा.

३. परिच्छेद क्र. १ मधील तक्त्यामध्ये दर्शविल्यानुसार निधी जिल्ह्यांना विभागीय आयुक्तांमार्फत उपलब्ध करून देण्यात येत आहे. कक्ष अधिकारी (म-११) यांनी सदर निधी अर्थसंकल्पीय वितरण प्रणालीवर वितरीत करावा.

४. उपरोक्त दराने देण्यात येणारी मदत ही केवळ याच घटनांसाठी मर्यादित राहिल. ही बाब अन्य प्रकरणी पुर्वोदाहरण म्हणून समजण्यात येऊ नये. तसेच प्रस्तुत निधी वितरीत करतांना दि.२९/८/२०१९ व दि. ११/०९/२०१९ रोजीच्या शासन निर्णयामधील अटी व शर्तीची पूर्तता करण्यात यावी.

५. सदर निधी प्राप्त झाल्याबरोबर अतिवृष्टी व पूरग्रस्त बाधितांना मदतीची रक्कम बँक खात्यामार्फत तात्काळ वितरीत करण्यात यावा. सदर निधी ज्या प्रयोजनासाठी वर्ग करण्यात आला आहे त्याच प्रयोजनासाठी त्याचा वापर होत आहे याची विभागीय आयुक्त यांनी खातरजमा करावी. निधी वाटपाचे लेखे, अभिलेखे, नोंदवह्या विहित कार्यपद्धतीनुसार अनुदान आहरीत व वितरीत होणाऱ्या कार्यालयाच्या स्तरावर अद्ययावत ठेवण्यात याव्यात. झालेल्या खर्चाचा कोषागार कार्यालय व महालेखापाल कार्यालयात नोंदविण्यात आलेल्या खर्चाशी दर तीन महिन्यांनी ताळमेळ घेवून त्याबाबतची उपयोगिता प्रमाणपत्रे या विभागाकडे तात्काळ सादर करण्यात यावी. कोणत्याही परिस्थितीत मंजूर निधीच्या मर्यादेपक्षा जास्त खर्च होणार नाही याची दक्षता घेण्यात यावी. वितरीत अनुदानातून जर काही रक्कम खर्ची पडणार नसेल तर ती विहित वेळेत शासनास प्रत्यार्पित करावी.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२००११०१५३०१९०८१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु. ह. उमराणीकर)

उप सचिव, महाराष्ट्र शासन

प्रति,

१. मा.मुख्यमंत्री यांचे प्रधान सचिव, मंत्रालय, मुंबई,
२. मा. विरोधी पक्ष नेता (विधानसभा/विधान परिषद), विधानमंडळ सचिवालय, मुंबई,
३. महाराष्ट्र विधानमंडळाचे सर्व सन्माननीय विधान सभा/विधान परिषद सदस्य,
४. अपर मुख्य सचिव (वित्त), मंत्रालय, मुंबई,
५. विभागीय आयुक्त, नागपूर
६. जिल्हाधिकारी, नागपूर, वर्धा, भंडारा, गोंदिया, चंद्रपूर, गडचिरोली
७. महालेखापाल (लेखा व अनुज्ञेयता) १/२, महाराष्ट्र, मुंबई/नागपूर,
८. महालेखापाल (लेखा परिक्षा) १/२, महाराष्ट्र, मुंबई/नागपूर,
९. संचालक, लेखा व कोषागारे, मुंबई, नवीन प्रशासकीय भवन, मुंबई
१०. जिल्हा कोषागार अधिकारी, नागपूर, वर्धा, भंडारा, गोंदिया, चंद्रपूर, गडचिरोली
११. वित्तिय सल्लागार व सहसचिव, मदत व पुनर्वसन प्रभाग, मंत्रालय, मुंबई
१२. कार्यासन अधिकारी (म-११), मदत व पुनर्वसन प्रभाग, मंत्रालय, मुंबई
१३. वित्त विभाग (कार्यासन व्यय-९/अर्थ-६), मंत्रालय, मुंबई
१४. निवड नस्ती (कार्यासन/ म-३).